

**नांदेड वाघाळा शहर महानगरपालिका, नांदेड.**

**दि.27.8.2015 रोजी आयोजित करण्यात आलेल्या सर्वसाधारण सभेची पुरवणी विषय पत्रिका**

**विषय क्र.1**

नांदेड वाघाळा शहर महानगरपालिकेने सर्व साधारण सभा ठराव क्र. 113 दि. 24.11.14 अन्वये अवर सचिव, नगर विकास विभाग, महाराष्ट्र शासन यांचे पत्र क्र. टिपीएस-3213/1542/प्र.क्र. 344/2013/नवि 30 दि. 30.04.14 च्या अनुषंगाने आरक्षण क्र. एफ-24 च्या कुंपनभित्त बाहेरील आरक्षणातील त्रिकोणी आकाराचे गावठाण सद्यस्थितीत सुमारे 5102.35 चौ. मी. जागा आरक्षण क्र. एफ 24 ऐतिहासिक उद्यान मधून वगळून रहिवास भागात सामाविष्ट करण्यासाठी मंजूर सुधारित विकास योजनेमध्ये महाराष्ट्र प्रादेशिक व नगर रचना अधिनियम 1966 चे कलम 37 (1) अन्वये किरकोळ फेरबदल करण्याची शिफारस करण्यात आली आहे.

सदरील किरकोळ फेरबदलाच्या प्रस्तावा संदर्भात महाराष्ट्र प्रादेशिक व नगर रचना अधिनियम 1966 चे कलम 37 (1) मधील तरतुदीनुसार त्या संबंधीची प्ररूप अधिसूचना मराठी व इंग्रजी भाषेत सायं दे. नांदेड वार्ता मध्ये दि. 18.03.15 व दे. तहेलका टाइम्स (उर्दू) मध्ये दि. 18.03.2015 मध्ये मराठी व उर्दू भाषेत तसेच महाराष्ट्र शासन राजपत्रामध्ये दि. 26.03.2015 रोजी पृष्ठ क्र. 6 व 7 वर प्रसिध्द झालेली आहे. महाराष्ट्र शासन राजपत्रात प्रसिध्द झालेल्या दिनांकापासून विहित मुदतीत उक्त फेरबदलाबाबत एकही हरकती / सुचना महानगरपालिकेकडे सादर झालेली नाही.

तरी उक्त फेरबदलास मान्यता देण्यासाठी महाराष्ट्र प्रादेशिक व नगर रचना अधिनियम 1966 चे कलम 37 अन्वये प्रस्ताव शासनास सादर करणेच्या मंजूरीसाठी नांदेड वाघाळा शहर महानगरपालिका, नांदेड च्या सर्व साधारण सभेच्या मान्यतेस्तव .

**विषय क्र.2**

नांदेड वाघाळा शहर महानगरपालिका हद्दीत लेबर कॉलनी येथील औरंगाबाद गृहनिर्माण व क्षेत्रविकास मंडळ, लातूर विभाग ,यांनी तत्कालिन नांदेड नगरपालिकेस एकूण 1986 मध्ये एक अग्नीशमन विभागासाठी जागा दिली आहे. सध्या अग्नीशमन विभागाची सुसज्ज इमारत बांधण्यासाठी गाळा क्र.2/1 व गाळा क्र.2/24 लगत मोकळी जागा क्षेत्र अनुक्रमे 342.14 चौ.मि. व 262.80 चौ.मि.असून त्या जागेचे चालू वर्षाच्या शिघ्रगणक दरानुसार जागेचे मुल्यांकन रु.2552428/- व रु.1960544/- असे एकूण रु.4512972/-एवढे मुल्य होत असून कार्यकारी अभियंता,औरंगाबाद गृहनिर्माण व क्षेत्रविकास मंडळ ,लातूर विभाग यांनी सदर मुल्याची मागणी केली आहे.

तरी कार्यकारी अभियंता औरंगाबाद गृहनिर्माण व क्षेत्र विकास मंडळ लातूर विभाग यांना एकूण रु.4512972/- (अक्षरी रु.पंचेचाळीस लक्ष बारा हजार नव्वसे बहात्तर फक्त) मुल्य देण्यासाठी मान्यता देणे बाबत.

**विषय क्र.3**

महाराष्ट्र शासन नगरविकास विभाग मंत्रालय मुंबई यांचे पत्र क्र.नांवाशमनपा-2015/प्र.क्र.9/नवि-24 दिनांक 16.07.2015 च्या पत्रान्वये महाराष्ट्र महानगरपालिका अधिनियम 1949 मधील प्रकरण 28 च्य कलम 448 (1) मधील तरतुदीचा वापर करून आयुक्तांना आदेशित करून कलम 59 (अ) प्रमाणे सदरील प्रकरणात श्री माधव शंकर बाशेट्टी, शहर अभियंता यांचे विरुध्द अभियोग दाखल करण्यास मंजूरी देण्यात यावी असे आदेशित केले होते. त्याप्रमाणे श्री माधव शंकर बाशेट्टी शहर अभियंता (निलंबित) यांचे विरुध्द अभियोग दाखल करण्यास मंजूरी देण्यात आली. (सुलभ संदर्भासाठी शासनाच्या पत्राची प्रत सोबत जोडण्यात आली आहे)

तसेच महाराष्ट्र शासन नगरविकास विभाग मंत्रालय मुंबई यांचे शासन निर्णय क्र.नांवाशमनपा-2015/62/प्र.क्र.9/नवि-24 दिनांक 16.07.2015 अन्वये महानगरपालिका सर्वसाधारण सभेने पारीत केलेले ठराव क्र.219 दिनांक 24.11.2014 व ठराव क्र.119 दि.31.03.2015 हे दोन्ही ठराव महाराष्ट्र महानगरपालिका अधिनियम 1949 मधील प्रकरण 28 च्य कलम 451 (1) मधील तरतुदी नुसार (3) महिण्याकरिता निलंबित केलेले आहे. त्यामुळे उक्त दोन्ही ठराव विखंडित करण्यास शासनास पाठविण्यात आलेले आहेत. (सुलभ संदर्भासाठी शासनाच्या निर्णयाची प्रत सोबत जोडण्यात आली आहे)

**विषय क्र.4**

महाराष्ट्र महानगरपालिका अधिनियम 1949 चे कलम 40 मधील तरतुदीनुसार परिवहन व्यवस्थापकाची नेमणूक करणे बाबतची तरतुद आहे. शहराचा वाढता विकास आणि वाहतुकीची होणारी कोंडी सोडविण्यासाठी ATAL MISSION FOR REJUVENTATION AND URBAN TRANSFORMATION (AMRUT) योजने अंतर्गत महानगरपालिकेचे स्वतंत्र वाहतुक यंत्रणा असणे बाबतची तयारी करणे अपेक्षित आहे. या सर्व बाबींचा विचार करून महानगरपालिकेच्या दृष्टीने अहवाल तयार करणे, कागदपत्राची पूर्तता करणे इत्यादी कामासाठी एक अनुभवी व्यक्तीची विशेष कार्य अधिकारी म्हणून नियुक्ती करणे अपेक्षित आहे.

करिता सदर पदास मान्यता महाराष्ट्र शासन सामान्य प्रशासन विभाग शासन निर्णय क्र. सीबीई-1893/प्र.क्र.38/13/दि.15.02.1995 च्या अधिन राहुन एका विशेष कार्य अधिका-यांची (OSD) यांची मानधनावर नियुक्ती करण्यास मान्यता देणे बाबत.

**विषय क्र.5**

स्वच्छ महाराष्ट्र अभियाना अंतर्गत प्रपत्र-1 व 2 भरुण घ्यावयाची प्रक्रीया चालु असुन प्रपत्र-2 मध्ये भरलेले फॉर्म महा-ई सुविधा केंद्रा मार्फत केंद्र शासनाच्या संकेतस्थळावर अपलोड करावयाची कार्यवाही चालु आहे.

या योजनेतील पुढचा टप्पा स्थळनिरिक्षण व त्यानंतर अनुदानाचा पहिला हप्ता वितरण आहे.

वैयक्तीक घरकुल शौचालय बांधकामासाठी केंद्र शासनाचे रु.4000/- व राज्य शासनाचे रु.8000/- अनुदान मिळणार असून या व्यतिरिक्त संबंधित नागरी स्थानिक स्वराज्य संस्थेने काही निधी यासाठी उपलब्ध करून द्यावयाचा आहे. या दोन्ही रक्कमे नंतर लागणारा खर्च लाभार्थ्यांने स्वतःचा सहभाग म्हणून द्यावा आहे.

नगर विकास विभाग शासन निर्णय क्र.टीएफसी- 8015/प्र.क्र.106/नवि 4 दि 3.8.2015 नुसार 14 व्यावित्त आयोगांतर्गत प्राप्त अनुदानातून मुलभूत अनुदानातून हाती घ्यावयाची कामे अंतर्गत अ(2) नुसार स्वच्छ भारत अभियानांतर्गत बांधण्यात येणा-या वैयक्तीक तसेच सार्वजनिक शौचालयासाठी केंद्र व राज्य शासनाकडून अनुदान देण्यात येते. तथापी त्यासाठी नागरी स्थानिक स्वराज्य संस्थानी स्वतःचा पुरकहिस्सा देणे आवश्यक असते. असा नागरी स्थानिक स्वराज्य संस्थेचा पुरक हिस्सा वैयक्तीक शौचालयासाठी कमाल मर्यादा रु.5000/- प्रतीसिट व सार्वजनिक शौचालयासाठी कमाल मर्यादा रु. 25000/- या अनुदानातून देता येईल. असे नमुद केलेले आहे.

नांदेड वाघाळा शहर महानगरपालिके अंतर्गत या योजनेसाठी झालेल्या सर्वेक्षणानुसार 4202 लाभार्थी पात्र असून अजूनही अर्ज येतच आहेत. त्याची छानणी करून जे लाभार्थी पात्र होतील त्यांचा समावेश करून घेण्यात येईल.

त्यानुसार महानगरपालिकेने आपला पुरक हिस्सा कमाल मर्यादा रु. 5000/- (अक्षरी पाच हजार केवळ ) वैयक्तीक शौचालयासाठी व रु.25000/- (अक्षरी पंचविस हजार केवळ) सार्वजनिक शौचालयासाठी भरणा करणेसाठी 14 व्या वित्त आयोगाच्या प्राप्त अनुदानातून भरणेसाठीचा प्रस्ताव महासभेसमोर मान्यतेस्तव सादर.

#### विषय क्र.6

महाराष्ट्र शासना गगर विकास विभाग शासन निर्णय क्र. तेविआ 2010/प्र.क्र. 131/2010/नवि-4. मंत्रालय मुंबई -32 दिनांक 25 ऑक्टोबर 2010 अवये 13 व्या केंद्रीय वित्त आयोगाच्या शिफारशीनुसार राज्यातील नागरी स्थानिक स्वराज्य संस्थांसाठी साल-सन 2010-11 या आर्थिक वर्षापासून पुढील पाच वर्षासाठी म्हणजे सन 2014-15 पर्यंत सर्वसाधारण मुलभूत अनुदान रु. 2077.71 कोटी व सर्वसाधारण कार्यात्मक अनुदान रु. 1100.00 कोटी असे एकुण रु. 3177.71 कोटीचे केंद्रीय अनुदानाची शिफारस केलेली आहे.

केंद्र शासनाकडून 13 व्या वित्त आयोगांतर्गत नांदेड वाघाळा शहर महानगरपालिकेस आजतागायत प्राप्त अनुदान

खालील प्रमाणे आहे.

1.	अनुदान	:-	67.12
2.	व्याज	:-	00.68
3.	10,11 व 12वा वित्त आयोगातील शिल्लक	:-	00.80
4.	Transfer Entery	:-	03.66
	<b>एकुण</b>	:-	<b>72.26</b>

उक्त शासन निर्णयातील प्राप्त अनुदानाच्या वितरण व विनियोगा बाबतची कार्य पध्दती अवलंबून खालील बाबीवर खर्च करण्यात आला आहे.

अ.क्र.	शिर्षक	रक्कम (रुपये कोटीत)
1	कर्मचाऱ्यांचेथकीत वेतन	5.62
2	विविध शासकिय योजनेत मापा सहभाग	18.37
3	घनकचरा व्यवस्थापन	13.97
4	PMDO व इतर कर्ज परतफेड	15.59
5	पाणी पुरवठा योजना + सांगवी पाणि पुरवठा योजनेसाठी तात्पुरते वळती (1.04+7.04)	8.08
6	भुसंपादन	1.50
7	गोडाऊन साठी जागा भुसंपादना बाबत	7.13
8	Truck Terminal बाबत जागा भुसंपादन करणे बाबत	0.45
9	श्री. शंकररावजी चव्हाण प्रक्षागृह	0.15
	<b>एकुण</b>	<b>70.86</b>

तसेच शासन निर्णयातील वार्षिकक्र.3 मधील 13 व्या वित्त आयोगाच्या निधीची विनियोगाची कार्यपध्दतीस अनुसरून दि.04./07/2015 रोजी महानगरपालिका महासभेमध्ये झालेल्या चर्चेत ठरल्याप्रमाणे 13 व्या वित्त आयोगाचा निधि कोणकोणत्या शिर्षावर खर्च करावयाचा आहे या बाबत शासन निर्णयाच्या अधिन राहून महसभेच्या मंजुरीचे कामे करण्यात यावी त्यानुसार 13 व्या वित्त आयोगाच्या प्राप्त निधितुन विशेष बाब म्हणुण खालील प्रमाणे भांडवली स्वरुपाची कामे हाती घ्यावयाचे प्रस्तावित आहेत.

अ.क्र.	शिर्षक
1	गुरु गोविंदसिं घजीस्टेडीयमचा नव्याने विकास करणे
2	स्वीमीगपुलचे नव्याने होणारे सर्व बाबीवरील नुतनीकरण करणे
3	शंकरराव चव्हाण प्रक्षागृह सर्व बाबीवरील नुतनीकरण करणे
4	आसना नदीवरून पर्यायी पाणी पुरवठा करण्यात येत असलेल्या शेतकऱ्यांच्या जमिनीचा मावेजादेणे

उक्त प्रमाणे अ.क्र.1 ते 9 नुसार झालेला खर्च रु.7.86 कोटी यास कार्योत्तर प्रशासकीय व आर्थिक मंजूरीसाठी व यापुढे होणा-या खर्चास प्रशासकीय व आर्थिक मंजूरी प्रदान करणेस्तव तसेच अ.क्र.1 ते 4 नुसार हाती घ्यावयाच्या कामास लागणा-या खर्चास प्रशासकीय व आर्थिक मंजूरीस्तव प्रस्ताव सर्वसाधारणसभेसमोर ठेवण्यात यावे.

### स. सदस्यांचे प्रस्ताव

#### विषय क्र.7

#### प्रस्ताव

व्हि.आय.पी.रोड (माता गुजरीजी विसावा उद्यान) ते गोकुळनगर 18 मी.रुंद रस्त्यावरून नगर भूमापन क्र.6135 मधील मोकळ्या जागतून पश्चिम पूर्व उत्तर बाजूने असलेल्या रस्त्याऐवजी पश्चिम पूर्व दक्षिण बाजूने करणे बाबत.

नांदेड वाघाळा शहर मनपा अंतर्गत रस्ता क्र.26 व्हि.आय.पी.रोड (माता गुजरीजी विसावा उद्यान) ते गोकुळनगर 18 मी.रुंद रस्त्या करण्यात आलेला आहे.त्या रस्त्यावरून महादेव दाल मिल,महाराष्ट्र कृषी उद्योग विकास महामंडळ याचे जागेलगत मोकळ्या

भागातून व्हि.आय.पी.रोडवर येण्यासाठी रस्ता आहे. परंतु महाराष्ट्र कृषी उद्योग विकास महामंडळाच्या जागेलगत पूर्व बाजूने मस्तानपुरा भागात दाट लोकवस्ती झालेली आहे. या नागरीकांना व्हि.आय.पी.रोड हा रस्ता जवळचा असूनही महाराष्ट्र कृषी उद्योग विकास महामंडळाच्या जागेला वळसा घालून महादेव दाल मिल या उभयतांच्या मधील रस्त्याने जावे लागते त्यामुळे विनाकारण नागरीकांना त्रास सहन करावा लागतो.तेव्हा अस्तित्वातील हा उत्तर बाजूचा रस्ता रद्द करून हि जागा महाराष्ट्र कृषी उद्योग विकास महामंडळास हस्तांतर करण्यात येवून त्याऐवजी दक्षिणबाजूने दाट लोकवस्ती लगत महाराष्ट्र कृषी विकास महामंडळाचे मोकळ्या जागेतून रस्ता केल्यास मस्तानपुरा येथील नागरीकांना सोईचा मुख्य रस्त्यावर येण्यासाठी व नागरीकांना पाणी पुरवठा व ड्रेनेज लाईन इतर मुलभूत सुविधा देणे सोईचे होईल ,यामुळे महानगरपालिकेस कोणत्याही प्रकारचा आर्थिक बोजा पडणार नाही.

करीता प्रस्तावित नविन रस्ता करण्याकरीता ही सर्वसाधारण सभा सर्वानुमते मान्यता देते.

सुचक :- कमलाबाई रामस्वामी मुदिराज

अनुमोदक:- विजय येवनकर

#### विषय क्र.8

#### प्रस्ताव

नांदेड वाघाळा शहर महानगरपालिकेतील हद्दीत जुन्या व जीर्ण झालेल्या इमारतीची संख्या नेमकी किती आहे याबाबतचे सर्वेक्षण करणे आवश्यक असून अशा जीर्ण इमारतीबाबत कोणत्याही प्रकारची अप्रिय घटना घडून मनुष्यहानी न होण्याकरिता काळजी घेणे आवश्यक आहे.करिता भविष्यात दुर्घटना टाळण्यासाठी महापालिका हद्दीत असलेल्या जीर्ण इमारतीचे सर्वेक्षण करण्यात यावे व योग्य ती कार्यवाही करण्यात यावी या प्रस्तावास ही सर्वसाधारण सभा सर्वानुमते मान्यता देते.

सुचक :- डॉ.विश्वास बालाजीराव कदम

अनुमोदक:- उमेश पवळे, संजय मोरे, नवल पोकर्णा, कमलाबाई

मुदिराज

#### विषय क्र.9

#### प्रस्ताव

नांदेड वाघाळा शहर महानगरपालिकेत डॉ.राम मनोहर लोहिया ग्रंथालय वाचनालय व अभ्यासिका मुख्य इमारतीमध्ये होती. सदर अभ्यासिकेस मोठे वैभव प्राप्त होते परंतु मनपाची नविन इमारत बांधण्यासाठी डॉ.राम मनोहर लोहिया ग्रंथालय,हे तरोडेकर मंगल कार्यालय वजिराबाद नांदेड येथे स्थलांतरीत करण्यात आली आहे. सदर इमारत ही अतिष्य जुनी व जीर्ण झाली असून सदर इमारतीत पावसाळ्यात गळतीचे प्रमाण जास्त असल्यामुळे इमारत जास्त जिर्ण होवून खचली आहे. सदर इमारतीमध्ये डॉ.राम मनोहर ग्रंथालय वाचनालय व

अभ्यासिका असून यामुळे नागरीकांना विशेषतः विद्यार्थ्यांना व वाचनाकाना मोठया प्रमाणात त्रास होत आहे. व तेथील वातावरण अभ्यासासाठी अनुकूल नाही तसेच सदर इमारत मुख्य बाजार येथे आहे.

शहराच्या मध्यवर्ती जागी असलेल्या वजिराबाद येथील मनपा शाळेच्या पाठीमागील मोठया प्रमाणात मोकळी जागा असून सदर ठिकाणी डॉ.राम मनोहर लोहिया ग्रंथालय वाचनालय व अभ्यासिका करीता नविन इमारतीचे बांधकाम केल्यास सदर ग्रंथालयास गतवैभवप्राप्त होईल.

वजिराबाद येथील मनपा शाळेच्या पाठीमागील मोकळ्या जागेत डॉ.राम मनोहर ग्रंथालय वाचनालय व अभ्यासिका करीता नविन इमारतीचे बांधकाम करण्यासाठी ही सर्वसाधारण सभा सर्वानुमते मान्यता देते.

सुचक :-शफि अहेमद कुरेशी

अनुमोदक :- किशोर यादव,आनंद चव्हाण

#### विषय क्र. 10

#### प्रस्ताव

नांदेड वाघाळा शहर महानगरपालिका नांदेड हद्दीतील प्रभाग क्र.36 मधील दलित वस्ती सुधार योजना अंतर्गत शासन निर्णय क्र.विहायो/2014/प्र.क्र.98/नवि-4/दिनांक 08.08.2014 अन्वये व महानगरपालिका सर्वसाधारण सभा ठराव क्र.83 दि.14.08.2014 मधील अनु.क्रमांक 65 प्रभाग क्र.36 वसरणी, रहीमपुर येथील बुध्दविहाराच्या जागेला संरक्षण िभंत बांधणे व सभागृहाचे बांधकाम करणे असे आहे. त्याठिकाणी जागे अभावी सदरील काम रद्द करून त्याचठिकाणी त्याच दलित वस्तीतील बाजुचा रोड म्हणजे साखरे यांच्या घरापासून बुध्दविहार मार्गे वाघमारे यांच्याघरापर्यंत व

अनुक्रमांक 73 प्रभाग क्र.36 वसरणी येथे लातुर रोड ते मधुकर ढवळे यांच्या घरापर्यंत डब्ल्युबीएम व सीसी रस्ता असे आहे त्याऐवजी लातुर रोड ते नारायण पवळे, सखाराम शितळे, भिवाजी वडजे वंजारे मार्गे विठ्ठल मोरे यांचे घरापर्यंत सी.सी रोड करण्याकरीता मान्यता देणे बाबत

सुचक :- संजय मोरे

अनुमोदक :- सतिष राखेवार, श्रीनिवास सातेलीकर

**विषय क्र. 11****प्रस्ताव**

**दिनांक** 08.08.2011 रोजी नांदेड वाघाळा शहर महानगरपालिका सर्वसाधारण सभा ठराव क्र.87 ची अंमलबजावणी करून श्री रविराज गंगाधर जोंधळे, संगणक चालक यांना कंत्राटी संगणक चालक पदी नियुक्ती देण्यात यावी. श्री रविराज गंगाधर जोंधळे हे नांदेड वाघाळा शहर महानगरपालिकेत चार वर्षांपर्यंत लेखी व मौखिक आदेशान्वये संगणक चालकाचे काम केले आहे. संबंधितांनी गत चार वर्षांमध्ये महानगरपालिकेतील विविध विभागात काम केलेले आहे तसेच सध्या ते मागील तीन वर्षांपासून ते आज उद्या माझ्या ठरावाची अंमलबजावणी होईल या आशेने विनावेतनी वेळोवेळी मा.विरोधी पक्ष नेता कक्षात संगणक चालक म्हणून काम करत असून त्यांना प्रशासकीय कामाचा चांगला अनुभव आहे.

मनपा प्रशासनामार्फत 25 डाटा एन्ट्री ऑपरेटर पदे कंत्राटी तत्वावर भ्रण्यात आलेली आहेत. सध्यस्थितीत 25 पैकी निम्याहून अधिक जागा रिक्त आहेत. महानगरपालिकेतील संगणकीय कामाचा वाढता व्याप लक्षात घेता सदरील रिक्त असलेल्या जागेवर डाटा एन्ट्री ऑपरेटर म्हणून श्री रविराज गंगाधर जोंधळे यांना कंत्राटी तत्वावर नियुक्ती देण्यात यावी जेणेकरून मनपा प्रशासनातील संगणकीय कामात गतिमानता येईल. तसेच संबंधितांनी महानगरपालिकेत काम करत असल्यामुळे त्यांना कंत्राटी नियुक्त दिल्यास महानगरपालिकेचे कार्यालयीन कामात सुसुत्रता येईल.

संबंधितांनी आजपर्यंत महानगरपालिकेमध्ये वेगवेगळ्या विभागात तुटपुंज्या मानधनावर काम करून महानगरपालिकेच्या वेळोवेळी अत्यंत महत्वाच्या कामात जसे की, सार्वत्रिक निवडणुक 2007, गुरु-त्ता-गद्दी सोहळा 2008, संत गाडगेबाबा नागरी स्वच्छता अभियान, पाणि पुरवठा विभाग, सांबावि, मनपाकेच क्षेत्रिय कार्यालय, जकात विभाग, बीएसयुपी विभागात लाभार्थी यादी टायपींग व अंतिम करणे, सार्वत्रिक निवडणुक -2012 तसेच मागील तीन वर्षांपासून वेळोवेळी आवश्यकतेनुसार विनावेतन मा.विरोधी पक्षनेता कक्षात काम करून सहकार्य करीत आहे. संबंधितांची परिस्थिती अत्यंत गरीब व हलाखीची असल्यामुळे त्यांनी आज मितीस मनपासाठी केलेल्या कामाचा सहानुभूतीपूर्वक विचार करून संबंधितांना उक्तप्रमाणे रिक्त असलेल्या डाटा एन्ट्री ऑपरेटर(कंत्राटी) यावर नियुक्ती देणेसाठी वरील नमुद ठरावाची अंमलबजावणी करण्यास ही सर्वसाधारणसभा सर्वानुमते मान्यता देवुन हा ठराव याच सभेत कायम करण्यात येतो.

**सुचक :-** बालाजी देविदासराव कल्याणकर **अनुमोदक :-** विनय गुर्रम, अशोक रावणराव उमरेकर, सुंदरलाल (तुलजेस) गुरुखुदे, सौ.संगिता पृथ्वीराज राओत्रे

**विषय क्र.12****प्रस्ताव**

नांवाशमनपा हद्दीतीलप्रभाग क्र.4 मधील दलित वस्ती सुधार योजने अंतर्गत शासन निर्णय क्र.वि.हा.यो./ 2014/ प्र.क्र.95/नवि-4 दि.8.8.2014 अन्वये व मनपा सर्वसाधारण सभा ठराव क्र.83 दि.14.8.2014 मधील अनुक्रमांक 98 प्र.क्र.6 वर ताजनगर दलित वस्ती भागात गिरणीपासून ते मेनरोड पर्यंत सिसि रोड व नालीचे बांधकाम करण्यासाठी अशी मंजूरी मिळालेली आहे, परंतु ताजनगर हे नाव चुकीने पडले असून ते गांधीनगर असे आहे. तरी नांवामनपा ठराव क्र.83 दि.14.8.2014 गांधीनगर दलित वस्ती भागात सोनारगल्ली ते मेनरोड पर्यंत सिसि रोड व नालीचे बांधकाम करणे अशी दुरुस्ती करण्यास ही सर्वसाधारण सभा सर्वानुमते मान्यता देते.

**सुचक :-** सौ.सविता मारोतराव कंठेवाड

**अनुमोदक :-** सौ.शिला कदम

**विषय क्र.13****प्रस्ताव**

नांवामनपाकेच्या विविध विभागातील चतुर्थश्रेणी व तृतीय श्रेणी कर्मचारी हे कर्तव्य बजावत असतांना मृत्यूमूखी पडतात परंतु त्यांच्या वारसांना अनुकंपा धर्तीवर तात्काळ महानगरपालिकेच्या सेवेत घेतल्या जात नाही त्यामुळे त्यांच्या कुटुंबावर उपास मारीची वेळ येते म्हणून चतुर्थश्रेणी व तृतीय श्रेणी संवर्गातील कर्तव्यावर ज्या कर्मचाऱ्यांचे निधन होते त्यांच्या पाल्यांना तात्काळ महानगरपालिकेमध्ये अनुकंपाधर्तीवर नौकरी देण्यासंबंधी ही सर्वसाधारण सभा सर्वानुमते मान्यता देते .व हा ठराव याच सभेत कायम करते.

**सुचक :-** फारुख अली खॉ इलियास खॉ

**अनुमोदक :-** सतिष शेषप्पा राखेवार

**विषय क्र.14****प्रस्ताव**

बिएसयुपी अंतर्गत लालवाडी तेहरानगर,श्रावस्तीनगर व सादरनगर व पप्पड गल्ली येथील लोकांच्या पावत्या घरकुलासाठी फाडण्यात आल्या त्यांना घरे देण्याबाबत नावाशमनपा नांदेडकडून आज पर्यंत काढण्यात आलेल्या वरील सर्व लोकांन घरे मिळावे.

**सुचक** अंजलीताई गायकवाड

**अनुमोदक:-** बाळासाहेब देशमुख

**विषय क्र.15****प्रस्ताव**

हिंगोली गेटच्या उडडाण पुलाखालील रेल्वे पट्टरीच्या उत्तर बाजूस असलेली मनपाची मोकळी जागा भाडे तत्वावर देण्यास मान्यता देणे बाबत.

**सुचक :-** स.जानी म.कासीम

**अनुमोदक :-** ईतरत फातेमा स.मजहर

स्वाक्षरीत/-

नगरसचिव,

नांदेड वाघाळा शहर महानगरपालिका,नांदेड.

स्वाक्षरीत/-

महापौर,

नांदेड वाघाळा शहर महानगरपालिका,नांदेड